

ग्रंथालय संचालनालयातील प्रशासकीय सेवेतील गट-अ व गट-ब (राजपत्रित) या संवर्गातील सर्व पदावरील अधिकाऱ्यांच्या पदस्थापना, बदली याबाबत सक्षम प्राधिकाऱ्यास शिफारशी करण्यासाठी नागरी सेवा मंडळ क्रमांक ०१ स्थापन करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: मराग्र -२५११/प्र.क्र.४४/१४/साशि-५
मंत्रालय, मुंबई -४०००३२
दिनांक : ०५ मे, २०१४

वाचा -

- १) शासन निर्णय सामान्य प्रशासन विभाग क्रमांक : एसआव्ही-२०१४/प्र.क्र.२६/१२, दि.३१.१.२०१४.

प्रस्तावना -

मा सर्वोच्च न्यायालयाने रिट पिटीशन (सिव्हील) क्र.८२/२०११मध्ये दि.३१.१०.२०१३ रोजी दिलेल्या निर्देशांचे पालन करण्यासाठी शासन सेवेतील गट-अ, ब व क मधील अधिकारी / कर्मचाऱ्यांच्या पदस्थापना बदली याबाबत सक्षम प्राधिकाऱ्यास शिफारशी करण्यासाठी सामान्य प्रशासन विभागाच्या उपरोक्त नमूद दिनांक ३१.१.२०१४ च्या शासन निर्णयान्वये नागरी सेवा मंडळाची स्थापना करण्याचा निर्णय घेण्यात आला आहे.

त्यानुसार ग्रंथालय संचालनालयातील प्रशासकीय सेवेतील गट अ व गट ब (राजपत्रित) संवर्गातील सर्व पदांवरील अधिकाऱ्यांच्या पदस्थापना, बदली याबाबत सक्षम प्राधिकाऱ्यास शिफारशी करण्यासाठी नागरी सेवा मंडळ क्रमांक ०१ स्थापन करण्याची बाब शासनाच्या विचाराधीन होती.

शासन निर्णय -

सामान्य प्रशासन विभागाच्या दि. ३१.०१.२०१४ च्या शासन निर्णयान्वये सूचित करण्यात आल्यानुसार ग्रंथालय संचालनालयातील प्रशासकीय सेवेतील गट अ व गट ब संवर्गातील सर्व पदावरील अधिकाऱ्यांच्या पदस्थापना, बदली याबाबत सक्षम प्राधिकाऱ्यास शिफारशी करण्यासाठी पुढील प्रमाणे नागरी सेवा मंडळ क्रमांक ०१ गठीत करण्यात येत आहे.

१.	उच्च व तंत्रशिक्षण विभागाचे अपरमुख्य सचिव / प्रधान सचिव/सचिव	अध्यक्ष
२.	ग्रंथालय संचालक, ग्रंथालय संचालनालय, मुंबई	सदस्य
३.	सामान्य प्रशासन विभागाचे सह/उपसचिव (सेवा)	सदस्य

२. सदर नागरी सेवा मंडळ क्रमांक ०१ या शासन निर्णयाच्या दिनांकापासून अस्तित्वात येईल.

३. सदर नागरी सेवा मंडळ क्रमांक ०१ उपरोक्तप्रमाणे गठीत झाल्यानंतर पुढीलप्रमाणे कार्यवाही करण्यात यावी.

३.१ गट-अ व गट-ब (राजपत्रित) पदांवर पदोन्नतीने/ सरळसेवेने नियुक्तीसाठी विभागीय संवर्ग वाटप, सामान्य प्रशासन विभाग (सेवा उपविभागाने) अंतिम केल्यावर त्या यादीतील अधिकाऱ्यांच्या पदस्थापनेचा प्रस्ताव संबंधित नागरी सेवा मंडळासमोर शिफारशीसाठी सादर करण्यात यावा.

३.२ बदल्याबाबत शिफारशीसाठी प्रस्ताव नागरी सेवा मंडळासमोर ठेवताना, महाराष्ट्र शासकीय कर्मचाऱ्यांच्या बदल्यांचे विनियमन अधिनियम, २००५ मधील तरतुदीनुसार कार्यवाहीबाबत वस्तुस्थिती तसेच प्रस्तावित बदल्याबाबतची पार्श्वभूमी, वस्तुस्थिती, नागरी सेवा मंडळाच्या निदर्शनास आणण्यात यावी.

३.३ पदस्थापनेसाठीच्या प्रस्तावावर नागरी सेवा मंडळाकडून शिफारस झाल्यावर, शिफारशीनुसार प्रस्ताव सक्षम प्राधिकाऱ्यांना मान्यतेसाठी सादर करावा. त्यावर अंतिम निर्णय सक्षम प्राधिकाऱ्याकडून घेण्यात येईल.

३.४ बदलीसाठीच्या प्रस्तावावर नागरी सेवा मंडळाकडून शिफारस झाल्यावर प्रस्ताव महाराष्ट्र शासकीय कर्मचाऱ्यांच्या बदल्यांचे विनियमन अधिनियमातील तरतुदीनुसार उचित सक्षम प्राधिकाऱ्यांस मान्यतेसाठी सादर करावा. त्यावर अंतिम निर्णय संबंधित प्राधिकाऱ्याकडून घेण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५०५१६४५५४१७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. वि. जाधव)

कार्यासन अधिकारी, महाराष्ट्र शासन

प्रत,

१. मा.मुख्यमंत्री प्रधान सचिव, मंत्रालय, मुंबई.
२. मा.मंत्री (उच्च व तंत्रशिक्षण) यांचे खाजगी सचिव, मंत्रालय, मुंबई.
३. मा.राज्यमंत्री (उच्च व तंत्रशिक्षण) यांचे खाजगी सचिव, मंत्रालय, मुंबई
४. प्रधान सचिव, उच्च व तंत्रशिक्षण विभाग, मंत्रालय, मुंबई.
५. सहसचिव, (सेवा) सामान्य प्रशासन विभाग, मंत्रालय, मुंबई.
६. संचालक, ग्रंथालय संचालनालय, महाराष्ट्र राज्य, मुंबई.
७. सामान्य प्रशासन विभाग, कार्यासन -१२, मंत्रालय, मुंबई.
८. निवड नस्ती साशि-५